

Talbiet

Ir-rikorrent jitleb li l-Qorti Ġenerali joghġobha:

- tannulla d-Deciżjoni (SRB/EES/2020/52) tal-Bord Uniku ta' Riżoluzzjoni tas-17 ta' Marzu 2020 li tiddetermina l-ghoti potenzjali ta' kumpens lill-azzjonisti u lill-kredituri ta' Banco Popular Español, S.A. permezz tal-miżuri ta' riżoluzzjoni;
- tikkundanna lill-SRB għall-ispejjeż ta' dawn il-proċeduri.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

1. L-ewwel motiv ibbażat fuq il-ksur tad-dritt fundamentali ta' proprjetà privata, sa fejn Banco Popular kellu, fil-mument tar-riżoluzzjoni, patrimonju nett pożittiv li ma kienx jiġġustifika li persuni jiġu mcaħhda mit-titoli tagħhom mingħajr ma jiġu kkumpensati.
2. It-tieni motiv ibbażat fuq il-ksur tad-dritt ta' proprjetà minhabba l-assenza ta' kriterji ċari ta' valorizzazzjoni fil-mument tar-riżoluzzjoni ta' Banco Popular, peress li huma l-kriterji l-ġodda approvati mir-Regolament Delegat tal-Kummissjoni (UE) 2018/344 ⁽¹⁾, li daħal fis-seħh biss fid-29 ta' Marzu 2018, jiġifieri tmien xhur wara r-riżoluzzjoni ta' Banco Popular, li ġew applikati retroattivament.
3. It-tielet motiv ibbażat fuq l-assenza ta' indipendenza tad-ditta Deloitte sabiex twettaq il-valorizzazzjoni 3, l-unika valorizzazzjoni li hija bbażata fuqha d-deciżjoni SRB/EES/2020/52 minhabba li din id-ditta kienet wettqet il-valorizzazzjoni 2 provviżorja.
4. Ir-raba' motiv ibbażat fuq il-ksur tad-drittijiet tad-difiża sa fejn is-SRB ikompli jqis sensittiva ċerta informazzjoni u jkompli jahbiha mill-azzjonisti u l-kredituri ta' Banco Popular, bil-pretest li "l-iżvelar ta' din l-informazzjoni jista' jikser id-drittijiet ta' difiża tal-istabbiliment fil-proċeduri kontenzjużi pendenti".

⁽¹⁾ Regolament Delegat tal-Kummissjoni (UE) 2018/344 tal-14 ta' Novembru 2017 li jissupplimenta d-Direttiva 2014/59/UE tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw il-kriterji li għandhom x'jaqsmu ma' metodoloġji għall-valwazzjoni tad-differenza fit-trattament fir-riżoluzzjoni (ĠU 2018, L 67, p. 3).

Rikors ipprezentat fit-3 ta' Ġunju 2020 – El Corte Inglés vs EUIPO – Unión Detallistas Españoles (unit)

(Kawża T-344/20)

(2020/C 247/62)

Lingwa tar-rikors: l-Ispanjol

Partijiet

Rikorrenti: El Corte Inglés, SA (Madrid, Spanja) (rappreżentant: J.L. Rivas Zurdo, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Unión Detallistas Españoles S. Coop. Unide (Madrid, Spanja)

Informazzjoni dwar il-proċedimenti quddiem l-EUIPO

Applikant għat-trade mark kontenzjuża: ir-rikorrenti quddiem il-Qorti Ġenerali

Trade mark kontenzjuża kkonċernata: applikazzjoni għat-trade mark figurattiva tal-Unjoni unit – Applikazzjoni għal reġistrazzjoni Nru 16 542 078

Proċedimenti quddiem l-EUIPO: proċedimenti ta' oppożizzjoni

Deciżjoni kkontestata: id-deciżjoni tal-Hames Bord tal-Appell tal-EUIPO tad-9 ta' Marzu 2020 fil-Każ R 2005/2019-5

Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjoni kkontestata;
- tikkundanna lill-EUIPO għall-ispejjeż.

Motivi invokati

- Il-Bord tal-Appell wettaq żball ta' liġi billi naqas milli jikkunsidra l-insuffiċjenza, minhabba nuqqas jew skarsezza, tal-prova tal-użu dwar il-bejgħ fil-perijodu rilevanti tat-trade marks Spanjoli 1795078 u 2289074 suġġetti għal provi tal-użu, u għaldaqstant iddikjara li hemm probabbiltà ta' konfużjoni bejn it-trade marks għal uħud mill-konsumaturi;
- Ksur tal-Artikolu 8(1)(b) tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fl-4 ta' Ġunju 2020 – Robert Klingel vs EUIPO (MEN+)**(Kawża T-345/20)**

(2020/C 247/63)

*Lingwa tal-kawża: il-Ġermaniż***Partijiet**

Rikorreni: Robert Klingel OHG (Pforzheim, il-Ġermanja) (rappreżentant: M. Zick, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Informazzjoni dwar il-proċedimenti quddiem l-EUIPO

Trade mark kontenzjuża kkoncernata: applikazzjoni għat-trade mark figurattiva tal-Unjoni Ewropea MEN+ – Applikazzjoni għal reġistrazzjoni Nru 17 985 949

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tas-27 ta' Marzu 2020 fil-Każ R 1906/2019-1

Talbiet

Ir-rikorreni titlob li l-Qorti Ġenerali joghġobha:

- tannulla d-deċiżjoni kkontestata, sa fejn hija tippregudika lir-rikorreni;
- tikkundanna lill-EUIPO għall-ispejjeż.

Motiv invokat

- Ksur tal-Artikolu 7(1)(b) tar-Regolament (UE) 2017/1001 tal-Parlament Ewropew u tal-Kunsill, b'mod partikolari moqri flimkien mal-Artikolu 95 tar-Regolament (UE) 2017/1001 tal-Parlament Ewropew u tal-Kunsill.

Rikors ipprezentat fil-5 ta' Ġunju 2020 – Freistaat Bayern vs EUIPO (GEWÜRZSOMMELIER)**(Kawża T-348/20)**

(2020/C 247/64)

*Lingwa tal-kawża: il-Ġermaniż***Partijiet**

Rikorreni: Freistaat Bayern (il-Ġermanja) (rappreżentant: J. Altmann, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)